



گورنر KATHY HOCHUL

فوری ریلیز کے لیے: 27/9/2023

گورنر HOCHUL نے نیو یارک کے نجی، غیر منافع بخش کالج اور یونیورسٹیز میں بنیادی ڈھانچے میں بہتری کے اہم کاموں کے لیے \$63.6 ملین کی فنڈنگ کا اعلان کیا ہے

یہ گرانٹس سہولت گاہوں کو جدت آمیز بنا کر اور طلباء کے تجربے میں بہتری لاتے ہوئے معاشی ترقی کو فروغ دینے کے ساتھ تعلیمی پروگرامز کی معاونت کریں گی

مسابقتی راؤنڈ 5 کے تمام منظور شدہ پروجیکٹس یہاں ملاحظہ کریں

گورنر Kathy Hochul نے آج ہائر ایجوکیشن کیپٹل میچنگ گرانٹ پروگرام کے ذریعے ریاست نیو یارک کے 30 کالج اور یونیورسٹیز میں \$63.6 ملین کے کیپٹل گرانٹس کا اعلان کیا ہے۔ یہ HECap تفویضات ایسے پروجیکٹس کی معاونت کرتی ہیں جن کے ذریعے نئی لیبارٹری اور تحقیقاتی جگہوں کی تعمیر، تعلیمی سہولت گاہوں کے علاوہ نئی تدریسی ٹیکنالوجیز اور آلات کی خریداری فراہم کی جاتی ہے۔

"نیو یارک کے کالج اور یونیورسٹیز کسی بھی طرح ثانوی حیثیت نہیں رکھتیں، اور ریاستی کیپٹل فنڈنگ کی مد میں \$60 ملین سے زائد رقم کی بدولت، ہم ریاست بھر کے اعلیٰ ترین اسکولوں میں انقلابی تبدیلی کی ترقی و آرائش کے کام کر رہے ہیں تاکہ وہ مسلسل اپنے معیار میں بلندی لا سکیں،" گورنر Hochul نے کہا۔ "جدید سائنسی آلات کی خریداری سے لے کر لائبریریوں اور طلبہ کے مراکز کی معائنہ کاری اور مرمت تک، یہ سرمایہ کاری ہمارے اداروں کو اگلے درجے تک لے جائے گی اور اس بات کو یقینی بنائے گی کہ ریاست نیو یارک میں اعلیٰ تعلیم حاصل کرنے والے طلبہ کو بہترین وسائل اور سہولت گاہوں تک رسائی حاصل ہو۔"

گورنر صاحبہ کی قیادت میں، ہائر ایجوکیشن کیپٹل میچنگ گرانٹ پروگرام نے ریاست بھر کے کیمپسز کے لیے ممکن بنا دیا ہے کہ وہ تعمیراتی ملازمتیں پیدا کرتے ہوئے اپنے بنیادی ڈھانچے اور آلات میں اہم سرمایہ کاری کر سکیں۔ جو کیمپسز گرانٹس حاصل کریں گے ان سے درکار ہے کہ وہ اپنے حاصل کردہ ریاستی فنڈز میں سے ہر \$1 کے لیے اپنے فنڈز میں سے کم از کم \$3 کی سرمایہ کاری کریں۔

جب ان پروجیکٹس میں کالج کے مماثل فنڈز شامل کر دیئے جائیں تو، نیو یارک کی اعلیٰ تعلیمی کمیونٹیز میں \$250 ملین سے زیادہ کی سرمایہ کاری کی جائے گی۔
تفویضات کی منتخب شدہ رقم میں شامل ہیں:

- فورڈھم یونیورسٹی - میک شین سینٹر کی ترقی و آرائش، \$5 ملین
- مولوے یونیورسٹی (راک ویل سینٹر) - نگہداشت صحت کی افرادی قوت کے ترقیاتی کاموں کے لیے عمارت کی تعمیر، \$5 ملین
- سینٹ جان فشر یونیورسٹی (راچسٹر) - اسٹوڈنٹ سنٹر فار سکسیس کے لیے لائبریری کی ترقی و آرائش کا کام، \$5 ملین
- کینیسیس یونیورسٹی آف بفلو - الائیڈ ہیلتھ لیبارٹریز اور سہولت گاہوں کا قیام، \$1.4 ملین
- سینٹا کالج (لاوڈن ویل) - سائنس کمپلیکس کے آلات کی خریداری، \$750,000

یہ فنڈز HECap بورڈ کے 27 ستمبر کی میٹنگ میں تفویض کیے گئے تھے اور ایک مسابقتی درخواست کے عمل کے مطابق تفویض کیے گئے تھے۔ سہ رکنی HECap بورڈ میں اسمبلی کے اسپیکر کی جانب سے منتخب کردہ ایک رکن، سینیٹ کے عارضی صدر کی جانب سے منتخب کردہ ایک رکن، اور گورنر کی جانب سے منتخب کردہ ایک تیسرا رکن شامل ہوتا ہے۔ DASNY ہی HECap بورڈ کے عملے کے طور پر کام کرتا ہے اور اس پروگرام کا انتظام کرتا ہے۔ جن پروجیکٹس کو یہ فنڈز تفویض کیے گئے ہیں ان کی مکمل فہرست DASNY ویب سائٹ پر دستیاب ہے۔

HECap بورڈ کی میٹنگ میں اگلے مسابقتی راؤنڈ کے لیے گرانٹ کی درخواستوں کی بھی منظوری دی گئی ہے۔ 2005 میں HECap کے آغاز کے وقت سے، پوری ریاست نیو یارک کے کالج اور یونیورسٹیز میں 274 پروجیکٹس کے لیے، ریاست نیو یارک نے \$336.3 ملین کی فنڈنگ دی ہے۔

ریاستی سینیٹر Toby Ann Stavisky نے کہا، "ہائر ایجوکیشن کمیٹی میچنگ گرانٹ پروگرام، عوامی نجی شراکت داری کی ایک شاندار مثال ہے جو نیو یارک کے تمام شہریوں کے لیے کام کرتی ہے۔ HECap پروگرام سے ریاست بھر کے کیمپسز کو اپنے بنیادی ڈھانچے اور آلات میں اہم سرمایہ کاری کرنے میں مدد دی جاتی ہے، جو کہ نیو یارک کے خودمختار کالج اور یونیورسٹیز کو قومی اور عالمی سطح پر مسابقت کے لیے تیار رکھتا ہے۔"

رکن اسمبلی Patricia Fahy نے کہا، "نیو یارک کے نجی کالج اور یونیورسٹیز ہماری ریاستی معیشت کے لیے اہمیت کی حامل ہیں اور ہر سال 500,000 سے زیادہ طلباء کو تعلیم سے آراستہ کرتی ہیں۔ اس بات کو یقینی بنانا ہی اندراج کی تعداد برقرار رکھنے اور اعلیٰ سطحی تعلیم کو آگے بڑھانے کی کلید ہے کہ یہ ادارے اس قابل ہیں کہ بنیادی ڈھانچے میں اہم سرمایہ کاری کے ساتھ طلباء، فیکلٹی اور عملے کو برقرار رکھ سکیں اور انہیں اپنی طرف متوجہ کر سکیں۔ اسمبلی میں ہائر ایجوکیشن کمیٹی کی صدر کے طور پر، میں سینیٹ کی اپنی ہم منصب **Toby Ann Stavisky**، گورنر **Hochul**، اور اپنے نجی کالج اور یونیورسٹیز کے ساتھ کام کرنے کے لیے پُر عزم ہوں تاکہ انہیں ترقی کی منازل طے کرنے کے لیے درکار وسائل فراہم کیے جا سکیں۔"

کمیشن برائے خود مختار کالج اور یونیورسٹیز کی صدر Lola Brabham نے کہا، "اس اہم پروگرام کی حمایت کرنے پر گورنر HECap، Hochul بورڈ کے صدر **Smingler**، اور ریاستی مقننہ کا شکریہ۔ HECap گرانٹس، بنیادی ڈھانچے اور اعلیٰ تعلیم میں کی جانے والی ایک سرمایہ کاری ہے جو نیو یارک کے تمام شہریوں کے لیے فوری اور طویل مدتی منافع فراہم کرتی ہے۔ HECap سے ریاست بھر کی کمیونٹیز میں معاشی ترقی متحرک ہوتی ہے، جبکہ اس بات کی یقین دہانی ہوتی ہے کہ اعلیٰ تعلیم اور اختراعی جدت میں نیو یارک ایک عالمی رہنما کے مقام پر فائز رہے۔"

HECAP پروگرام کے بارے میں مزید معلومات [یہاں](#) دیکھی جا سکتی ہیں۔ گرانٹ تفویضات کی مکمل فہرست کے لیے [یہاں](#) کلک کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)